

It-Tlieta 14 ta' Jannar 2014

P7_TA(2014)0013

Il-partecipazzjoni finanzjarja tal-impjegati fir-rikavat tal-kumpaniji**Riżoluzzjoni tal-Parlament Ewropew tal-14 ta' Jannar 2014 dwar il-partecipazzjoni finanzjarja tal-impjegati fir-rikavat tal-kumpaniji (2013/2127(INI))**

(2016/C 482/06)

Il-Parlament Ewropew,

- wara li kkunsidra t-Trattat dwar il-Funzjonament tal-Unjoni Ewropea (TFUE), u b'mod partikolari l-Artikolu 3(3) tiegħu,
- wara li kkunsidra l-Komunikazzjoni tal-Kummissjoni tat-3 ta' Marzu 2010 bl-isem "Ewropa 2020: strateġija għal tkabbir intelliġenti, sostenibbli u inklussiv" (COM(2010)2020),
- wara li kkunsidra l-Komunikazzjoni tal-Kummissjoni tat-12 ta' Diċembru 2012 bl-isem "Pjan ta' Azzjoni: Id-dritt soċjetarju Ewropew u l-governanza korporattiva – qafas legali modern għal azzjonisti aktar impenjati u kumpaniji sostenibbli" (COM(2012)0740),
- wara li kkunsidra l-Komunikazzjoni tal-Kummissjoni tal-5 ta' Lulju 2002 dwar qafas għall-promozzjoni tal-partecipazzjoni finanzjarja tal-impjegati (COM(2002)0364) u r-riżoluzzjoni tal-Parlament tal-5 ta' Ġunju 2003 dwarha ⁽¹⁾,
- wara li kkunsidra l-opinjoni tal-Kumitat Ekonomiku u Soċjali Ewropew (KESE) tal-21 ta' Ottubru 2010 dwar il-partecipazzjoni finanzjarja tal-impjegati fl-Ewropa ⁽²⁾,
- wara li kkunsidra l-istudju mitlub mill-Kumitat għall-Impjegi u l-Affarijiet Soċjali tal-Parlament dwar il-partecipazzjoni finanzjarja tal-impjegati fir-rikavat tal-kumpaniji ⁽³⁾, li ġie ppubblikat f'Settembru 2012,
- wara li kkunsidra r-Rapport PEPPER IV, bl-isem "Benchmarking of employee participation in profits and enterprise results in the member and candidate Countries of the European Union" (Parametru referenzjarju tal-partecipazzjoni tal-impjegati fil-profitti u r-riżultati tal-intrapriżi fil-pajjiżi membri u kandidati tal-Unjoni Ewropea), li ġie ppubblikat f'Ottubru 2009 mill-Università Hielsa ta' Berlin,
- wara li kkunsidra r-Rapport PEPPER III, bl-isem "Promotion of employee participation in profits and enterprise results in the New Member and Candidate Countries of the European Union" (Il-promozzjoni tal-partecipazzjoni tal-impjegati fil-profitti u r-riżultati tal-intrapriżi fil-pajjiżi membri u kandidati tal-Unjoni Ewropea), li ġie ppubblikat f'Ottubru 2006 mill-Università Hielsa ta' Berlin,
- wara li kkunsidra r-Rapport PEPPER II tal-Kummissjoni tat-8 ta' Jannar 1997 bl-isem "Promotion of participation by employed persons in profits and enterprise results (including equity participation) in Member States" (Il-promozzjoni tal-partecipazzjoni ta' persuni impjegati fil-profitti u r-riżultati tal-intrapriżi (inkluża l-partecipazzjoni fil-kapital) (COM(1996)0697),
- wara li kkunsidra r-Rapport PEPPER I, bl-isem "Promotion of employee participation in profits and enterprise results" (Il-promozzjoni tal-partecipazzjoni tal-impjegati fil-profitti u r-riżultati tal-intrapriżi), li ġie ppubblikat f'Marzu 1991 mill-Kummissjoni u l-Istitut Universitarju Ewropew,
- wara li kkunsidra l-proġett pilota tal-Kummissjoni dwar il-promozzjoni tas-sjeda u l-partecipazzjoni tal-impjegati ⁽⁴⁾,
- wara li kkunsidra r-Rapport tat-18 ta' Diċembru 2003 tal-grupp ta' livell għoli ta' esperti indipendenti dwar ostakoli transnazzjonali għat-tkabbir tal-partecipazzjoni finanzjarja tal-impjegati f'intrapriżi transnazzjonali,

⁽¹⁾ ĠU C 68 E, 18.3.2004, p. 429.⁽²⁾ ĠU C 51, 17.2.2011, p. 1.⁽³⁾ IP/A/EMPL/ST/2011-02 – PE 475.098.⁽⁴⁾ MARKT/2013/019/F 2013/S 077-128533

It-Tlieta 14 ta' Jannar 2014

- wara li kkunsidra l-Komunikazzjoni mill-Kummissjoni tat-3 ta' Ottubru 2012 bit-titolu "Att dwar is-Suq Uniku II – Flimkien għal tkabbir ġdid" (COM(2012)0573),
 - wara li kkunsidra l-Komunikazzjoni mill-Kummissjoni "L-Implimentazzjoni tal-Programm Komunitarju ta' Liżbona għat-Tkabbir Ekonomiku u l-Impjiegi: Trasferiment tan-Negozju – Kontinwità bis-saħħa ta' bidu ġdid", tal-14 ta' Marzu 2006 (COM(2006)0117),
 - wara li kkunsidra r-risoluzzjoni tiegħu tal-15 ta' Jannar 2013 dwar informazzjoni u konsultazzjoni tal-haddiema, l-antiċipazzjoni u l-ġestjoni tar-ristrutturar ⁽¹⁾,
 - wara li kkunsidra l-Artikolu 48 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Impjiegi u l-Affarijiet Soċjali u l-opinjoni tal-Kumitat għall-Affarijiet Ekonomiċi u Monetari (A7-0465/2013),
- A. billi l-iskemi ta' parteċipazzjoni finanzjarja tal-impjegati (PFI) jistgħu joffru benefiċċji finanzjarji diretti li jmorru lil hinn mill-istrutturi ta' remunerazzjoni bażiċi maqbulin, permezz ta':
- kondivizzjoni tas-sjeda, li toffri lill-impjegati d-dritt li jgawdu l-benefiċċji tas-suċċess tal-kumpanija filwaqt li jipparteċipaw fir-responsabbiltà u r-riskji marbuta ma' deċiżjonijiet strateġiċi;
 - kondivizzjoni tal-profitti, kemm jekk fil-forma ta' flus kontanti, ishma jew benefiċċji, li tista' tippremja s-suċċess jew il-prestazzjoni eċċezzjonali, iżżid l-introjt tal-haddiema u tagħti spinta lill-kapaċità tal-infiq tagħhom, b'effett konsekwenzjali ekonomiku dirett fuq l-ekonomija lokali;
- B. billi l-impjegati jhabtu wiċċhom ma' riskju doppju meta l-impjegatur jintlaqat minn kriżi: min-naħa, ir-riskju li jitilfu l-impjeg u l-introjt tagħhom u, min-naħa l-oħra, ir-riskju li jitilfu l-kapital investit fil-kumpanija;
- C. billi hemm tliet mudelli ewlenin tal-PFI li kumpanija tista' tagħzel minnhom: kondivizzjoni tal-profitt (fi flus kontanti, differita jew f'ishma), sjeda ta' ishma individwali mill-impjegati (ishma tal-impjegati jew opzjonijiet fuq l-ishma) u pjanijiet ta' sjeda ta' ishma għall-impjegati (ESOPs); billi l-PFI tista' tkun fil-forma ta' ishma jew flus kontanti;
- D. billi l-mudell PFI l-aktar adattat se jiddependi ta' spiss fuq id-daqs u l-istat tal-kumpanija, b'mod partikolari fuq jekk hijjex ikkwotata jew le;
- E. billi l-PFI, partikolarment fil-forma ta' ESOPs jew sjeda parzjali, tista' sservi bhala ammortizzatur, billi tippermetti li bonuses jew forom oħra ta' hlas jew premju supplementari jkunu amministrati fi trusts minn partijiet terzi, u b'hekk tifrex ir-riskju tal-investment fost l-azzjonisti prinċipali tal-kumpanija u tiżgura wkoll li l-haddiema jkollhom portafoll ta' ishma mfaddla;
- F. billi l-parteeipazzjoni finanzjarja tal-impjegati fil-kumpanija tagħhom timplika għadd ta' riskji potenzjali għall-haddiema; billi l-parteeipazzjoni finanzjarja ma għandhiex tintuża biex tevita l-konformità mal-liġi tax-xogħol, jew bhala mezz biex jitnaqqsu d-drittijiet soċjali u tax-xogħol miksuba jew biex tkun applikata pressjoni bil-ħsieb li tiżdied il-flessibbiltà tas-suq tax-xogħol;
- G. billi jekk l-impjegati jakkwistaw mis-sidien tal-kumpanija tagħhom id-dritt ta' prijorità ta' akkwizzizzjoni maġġoritarja, u għalhekk jistgħu jiehdu f'idejhom kumpaniji f'diffikultà finanzjarja, huma jistgħu jfittxu li jissalvagwardjaw l-impjiegi tagħhom stess u din il-proċedura tista' tnaqqas l-inċertezza dwar l-impjeg kontinwu tagħhom meta jkun hemm il-possibbiltà ta' akkwizzizzjoni maġġoritarja minn kumpaniji oħra; billi s-sjeda tal-impjegat tista' tindirizza problemi ta' suċċessjoni tal-kumpaniji, minhabba li kumpanija ta' spiss tingħalaq jew tinbiegħ għal razzjonalizzazzjoni jew għeluq possibbli meta s-suċċessjoni ma tkunx possibbli; billi din il-proċedura tista' tkun ta' għajna b'mod partikolari għall-SMEs u l-mikrointrapriżi fl-iżgurar tal-kontinwazzjoni tal-operazzjonijiet kummerċjali sostenibbli; billi dawn il-vantaġġi jistgħu jiġu żgurati biss bil-parteeipazzjoni tal-haddiema;

⁽¹⁾ Testi adottati, P7_TA(2013)0005.

It-Tlieta 14 ta' Jannar 2014

- H. billi l-ESOP huwa eżempju ta' mudell effettiv ta' akkwizzjoni magġoritarja mill-impjegati għal kumpaniji mhux ikkwotati fejn entità intermedjarja tintuża sabiex ikunu akkwistati l-ishma f'isem l-impjegati; billi l-impjegati mhumiex esposti għal riskji addizzjonali peress li l-akkwist huwa ffinanzjat minn kondivizjoni tal-profit, jew self li jithallas lura mill-kondivizjonijiet tal-profit, li huwa apparti mis-salarji tal-impjegati;
- I. billi l-kuncett Spanjol ta' *sociedades Laborales* huwa eżempju tal-ahjar Prattika ta' skema tal-PFI għall-mikrointraprizi; billi jippermetti wkoll li l-persuni qiegħda jagħzlu li jircievu l-benefiċċji tal-qgħad tagħhom bhala somma shiha sabiex ikunu jistgħu jibdeu kumpanija ġdida jew jirrikapitalizzaw wahda eżistenti;
- J. billi l-PFI tnaqqas il-perspettiva għal żmien qasir, tippromwovi s-sostenibbiltà u l-perspettiva għal żmien twil f'tehid tad-deċizjonijiet strateġiku mill-meniġers u tista' żżid l-interess tal-impjegati f'impenn fit-tul u li jfittxu soluzzjonijiet innovattivi fil-proċess ta' produzzjoni; billi l-PFI jista' għalhekk iwassal stabbiltà, żvilupp u tkabbir waqt li jitnaqqsu r-riskji ta' espansjoni żejda li jwasslu għat-telf ta' impjegati; jikkunsidra li dawn l-effetti jistgħu jissahhu b'istituzzjonijiet ta' involviment tal-haddiema stabbli u operattivi;
- K. billi l-iskemi ta' parteċipazzjoni finanzjarja jinkoraġġixxu investiment fit-taħriġ, billi dawn iżidu l-probabbiltà ta' kumpaniji li jżommu fit-tul lill-haddiema li jkollhom il-kompetenzi;
- L. billi l-partecipazzjoni finanzjarja tal-impjegati fir-rikavat tal-kumpanija tagħhom u, fejn xieraq, il-partecipazzjoni assocjata tal-haddiema fit-tehid tad-deċizjonijiet, tista' tikkontribwixxi għal titjib fis-sodisfazzjon tax-xogħol kif ukoll fil-prestazzjoni u l-motivazzjoni ġenerali tal-haddiema; billi din tista' wkoll thegġeg impjegati biex jiżviluppaw sens ta' sjieda u fehim aħjar tal-kumpanija tagħhom kif ukoll issahhah ir-rispett reċiproku bejn l-impjegati u l-impjegaturi;
- M. billi l-fatt li l-impjegati jiġu inkoraġġati jiżviluppaw sens ta' sjieda u responsabbiltà jżid is-sens ta' inkluzjoni tagħhom u l-probabbiltà li l-impjegaturi tagħhom joqorbu lejhom u jifhmu t-tassib, il-perspettivi u l-ideat tagħhom;
- N. billi l-istabbiliment tal-PFI jista' jgħin biex tinghata spinta lill-produttività, titjeb il-prestazzjoni, jiġi appoggjat l-allinjament tal-interessi tal-impjegati u l-azzjonisti u jiġi attirat u jinżamm persunal fundamentali;
- O. billi l-partecipazzjoni tal-impjegati fil-manigment permezz ta' drittijiet tal-vot, id-dritt li jkunu preżenti jew forom ohra ta' governanza tista' ttejjeb il-ġestjoni u l-fluss ta' informazzjoni u tgħin lill-impjegati jkollhom fehim aħjar tas-sitwazzjoni meta l-kumpanija tagħhom tiffaccja sfidi u abbiltà akbar biex jaċċedu għal premijiet meta l-kumpanija tkun sejra tajjeb;
- P. billi fil-mudelli tal-PFI li jużaw entità intermedjarja, din l-entità tista' teżercita d-drittijiet tal-vot jew forom ohra ta' governanza f'isem l-impjegati u tippermetti rappreżentanza kollettiva;
- Q. billi l-iskemi tal-PFI jista' jkollhom rwol sinifikanti fl-involviment addizzjonali tal-haddiema fil-proċessi ta' informazzjoni, ta' konsultazzjoni u ta' tehid ta' deċizjonijiet matul ristrutturar;
- R. billi l-PFI hija affettwata mir-regoli tat-tassazzjoni nazzjonali, u billi mhux xieraq li jiġi żviluppat mudell komprensiv "wiehed għal kulhadd" għall-PFI fil-livell tal-UE; billi l-kumpanija individwali u l-haddiema tagħha jridu jiddeċiedu bir-reqqa dwar il-PFI fil-waqt li jqisu l-kuntest nazzjonali u settorjali usa'; billi, gabra ta' linji gwida bażiċi tista' tikseb il-fiduċja tal-pubbliku u tgħin lill-PFI tikseb ir-riżultati tagħha;
- S. billi l-PFI tista' ma tkunx adattata għall-kumpaniji jew l-impjegati kollha u għalhekk qabel ma titwettaq tali skema għandu jkun hemm konsiderazzjoni bir-reqqa;

It-Tlieta 14 ta' Jannar 2014

Ostakoli għall-adozzjoni tal-PFI fl-UE

1. Jistieden lill-Istati Membri jqisu l-ostakoli transnazzjonali li jiffaċċjaw kemm il-kumpaniji li joffru skemi lill-impjegati f'diversi Stati Membri, kif ukoll l-impjegati, li għalihom it-tassazzjoni doppja tista' tirrappreżenta ksar tad-dritt tal-libertà ta' moviment;
2. Jinnota d-differenzi fost l-Istati Membri fir-rigward tal-kontribuzzjonijiet obbligatorji tas-sigurtà soċjali fuq id-dhul għall-partecipazzjoni finanzjarja;
3. Jenfasizza li f'ċerti każi jista' jkun utli li jkun hemm il-konvergenza gradwali ta' skemi ta' partecipazzjoni finanzjarja eżistenti u l-leġiżlazzjoni nazzjonali relatata sabiex fil-futur l-impjegaturi jkunu jistgħu joffru skemi fl-istess forma jew f'forma simili fl-Istati Membri kollha fejn għandhom l-impjegati;
4. Jinsisti li n-nuqqas ta' informazzjoni dwar skemi ta' partecipazzjoni finanzjarja eżistenti jista' jiġi kkompensat billi tizdied il-kwantità ta' informazzjoni li tippermetti paragun fil-livell internazzjonali, fatt li jnaqqas l-ispejjeż kemm għall-kumpaniji l-kbar kif ukoll għall-SMEs, filwaqt li jippermettilhom joffru skemi ta' partecipazzjoni tal-impjegati li jissodisfaw il-htigijiet partikolari tagħhom;
5. Jenfasizza n-nuqqas ta' miżuri leġiżlattivi nazzjonali li jiffavorixxu l-iżvilupp ta' skemi tal-PFI; jinnota, f'dan ir-rigward, id-differenzi bejn il-pajjiżi tal-UE-15 ⁽¹⁾ u tal-UE-13 ⁽²⁾ fir-rigward tal-livelli ta' partecipazzjoni tagħhom fi skemi tal-PFI; jirrikonoxxi r-rabta bejn l-introduzzjoni ta' miżuri leġiżlattivi fil-livell nazzjonali favur skemi tal-PFI u l-għadd ta' impjegati li jippartecipaw fi skemi bħal dawn ⁽³⁾;

Kwistjonijiet ta' tassazzjoni

6. Jenfasizza li hi meħtieġa aktar trasparenza fl-iskemi nazzjonali għall-partecipazzjoni tal-impjegati u speċjalment meta jiġi kkalkolat il-piż tat-taxxa effettiv fl-UE-28 sabiex jiġu evitati t-taxxa doppja u d-diskriminazzjoni;
7. Jinnota li qafas ta' mudell Ewropew għall-partecipazzjoni tal-impjegati ma għandux ikun prevalenti fuq ir-regoli tat-tassazzjoni nazzjonali;
8. Jistieden lill-Istati Membri jipprovdu inċentivi ta' tassazzjoni, bi qbil mal-prinċipji tal-aħjar Prattika, meta jippromovu skemi għas-sjieda tal-impjegati;
9. Jinnota li inċentivi tat-taxxa mmirati b'mod preċiż jistgħu jżidu l-partecipazzjoni finanzjarja tal-impjegati f'diversi Stati Membri u anke jgħinu fit-tkabbir ekonomiku;
10. Huwa tal-fehma, għaldaqstant, li l-Kummissjoni Ewropea għandha tippreżenta linji gwida dwar it-tassazzjoni tal-partecipazzjoni finanzjarja tal-impjegati;

Rakkomandazzjonijiet

11. Jistieden lill-Kummissjoni u lill-Istati Membri jikkunsidraw miżuri xierqa biex jinkoraġġixxu l-kumpaniji jiżviluppaw u joffru b'mod volontarju skemi tal-PFI, miftuhin għall-impjegati kollha fuq bażi mhux diskriminatorja, b'kunsiderazzjoni għas-sitwazzjoni speċifika tal-SMEs u l-mikrointrapriżi; jistieden lill-Istati Membri jżidu l-iskambji tal-aħjar Prattika f'dan ir-rigward;
12. Huwa tal-fehma li l-Partecipazzjoni Finanzjarja tal-Impjegati (PFI) tista' tkun ukoll forma ta' benefiċċju għall-impjegat, permezz ta' partecipazzjoni f'kapital jew bonds speċifiċi, skont il-prodott finanzjarju użat u t-tip ta' kumpanija kkonċernata;
13. Jemmen li kwalunkwe miżura li tirrigwarda l-partecipazzjoni finanzjarja tal-impjegati fl-introjtu tal-kumpanija għandha tkun sostenibbli fuq terminu twil u abbażi tal-prinċipji ta' partecipazzjoni volontarja, tal-ugwaljanza fost il-haddiema u ta' diliġenza dovuta, speċjalment għall-SMEs; jenfasizza l-fatt li, minkejja li l-UE tirrikonoxxi l-utilità ta' skemi ta' partecipazzjoni finanzjarja tal-impjegati, dan il-qasam mhuwiex kompetenza tal-Unjoni;

⁽¹⁾ L-Istati Membri li ngħaqdu mal-Unjoni qabel l-1995.

⁽²⁾ L-Istati Membri li ngħaqdu mal-Unjoni wara l-1995.

⁽³⁾ "Employee financial participation in companies' proceeds" (Il-partecipazzjoni finanzjarja tal-impjegati fir-rikavat tal-kumpaniji) (PE 475.098), p. 36.

It-Tlieta 14 ta' Jannar 2014

14. Jistieden lill-Kummissjoni u lill-Istati Membri jinvolvu s-shab soċjali, skont il-liġijiet nazzjonali u l-prattiki, l-organizzazzjonijiet tas-sjeda tal-impjegati u l-partijiet interessati aktar mill-qrib fi djalogu bejn dawk li jfasslu l-politika, l-impjegaturi u r-rappreżentanti tal-haddiema, fil-livelli rispettivi filwaqt li tkun irrispettata l-awtonomija tas-shab soċjali f'negozjar kollettiv, sabiex jiġi żgurat li eżempji eżistenti tal-aħjar Prattika jiġu kkunsidrati fl-iżvilupp ta' politiki biex tiġi ffaċilitata l-implimentazzjoni tal-PFI mill-imprizi;

15. Jantiċipa r-riżultati tal-proġett pilota, b'mod partikolari l-iżvilupp ta' Ċentru Virtwali tal-PFI u l-Kalkolatur ta' Rata Fiskali Effettiva CETREPS; jistieden lill-Kummissjoni toffri ideat lill-Istati Membri dwar il-partecipazzjoni ta' mekkaniżmi fid-dawl ta' dan il-proġett pilota;

16. Iqis b'interess 29 reġim fakultattiv potenzjali b'hala qafas legali uniku fakultattiv miftuh għall-impjegati fl-UE kollha, li jirrispetta l-oqsma ta' kompetenza tal-Istat Membru dwar il-liġi fiskali u tax-xogħol, f'termini ta':

- (a) grupp ta' mudelli sempliċi, elementari u bażiċi żviluppanti minn eżempji tal-aħjar Prattika għal kull tip u daqs ta' Kumpanija,
- (b) approċċ ibbażat fuq is-suq fejn ir-reġim uniku jużawh biss il-kumpaniji li jsibuh utli,
- (c) li jippermetti d-differenzi fil-kultura legali tal-Istati Membri billi r-reġimi nazzjonali jibqgħu jeżistu b'mod parallel,
- (d) li jtejjeb it-trasparenza u l-aċċess għall-informazzjoni sabiex tkun iffaċilitata l-implimentazzjoni ġusta fi Stati Membri differenti,
- (e) l-applikabbiltà fil-livell nazzjonali u/jew tal-UE meta jkun meħtieġ u li ma jkun ristrett għal Kumpaniji transkonfinali, b'kunsiderazzjoni għall-kwistjonijiet ta' taxa kif ukoll ir-riskju finanzjarju għall-impjegati ⁽¹⁾;

17. Jemmen li, valutazzjoni tal-impatt fuq 29 reġim għandha tgħin biex jiġu vvalutati possibbiltajiet dwar kif jinholqu kundizzjonijiet indaqs u biex ma tiġix ostakolata l-internazzjonalizzazzjoni tal-intrapriżi;

18. Jinnota li s-sjeda tal-impjegati trawwem koeżjoni soċjali tant meħtieġa u sservi ta' addizzjoni importanti għal governanza korporattiva sostenibbli; jenfasisza, madankollu, il-ħtieġa li tittiehed prekawzjoni fil-promozzjoni tal-iskemi ta' partecipazzjoni finanzjarja sabiex il-pagi ma jiġux sostitwiti minn sistemi ta' qsim tal-profiti;

19. Jitlob lill-Kummissjoni u lill-partijiet interessati rilevanti, għalhekk, biex ikomplu jippromwovu l-aċċess "mal-approċċ modulari";

20. Ihegġegħ lill-Kummissjoni tippreżenta valutazzjoni tal-impatt indipendenti fuq '29 reġim' bħal dan għall-PFI u jantiċipa l-inkluzjoni ta' informazzjoni dwarha fir-rapport interim tal-Kummissjoni;

21. Jistieden lill-Kummissjoni biex, wara l-pubblikazzjoni tal-valutazzjoni tal-impatt indipendenti u f'kooperazzjoni mal-organizzazzjonijiet tas-sjeda tal-impjegati, l-Istati Membri u, fejn xieraq, is-shab soċjali, tqis li tiżviluppa sett ta' linji gwida bażiċi għal skemi tal-PFI ta' suċċess li jinkludu l-elementi li ġejjin:

- (a) isegwu objettiv: il-kumpaniji għandhom jiddeterminaw l-objettivi ta' skema tal-PFI sabiex jagħzlu liema mudell huwa l-aktar xieraq għalihom u biex ikollhom l-aħjar ċans li jiksbu r-riżultat mixtieq; qabel l-introduzzjoni, l-iskemi tal-PFI għandhom ikunu suġġetti għal konsultazzjoni mill-haddiema u r-rappreżentanti tagħhom; il-ftehimiet kollettivi m'għandhomx jiddgħajfu minn ftehimiet dwar skemi tal-PFI;
- (b) flessibbli fit-tħaddim u ta' natura volontarja: il-PFI taħdem b'mod differenti f'setturi differenti, f'kumpaniji ta' qisien u tipi differenti, u fi Stati Membri differenti; id-deċiżjoni li tkun żviluppata u implimentata skema tal-PFI għalhekk għandha ssir fil-livell tal-kumpanija fid-dawl tad-dritt u l-prattika nazzjonali eżistenti, u b'kunsiderazzjoni għas-sitwazzjoni finanzjarja tal-kumpanija;

⁽¹⁾ "Employee financial participation in companies' proceeds" (Il-partecipazzjoni finanzjarja tal-impjegati fir-rikavat tal-kumpaniji) (PE 475.098), p. 16.

It-Tlieta 14 ta' Jannar 2014

- (c) addizzjonali/kumplimentari ghar-remunerazzjoni kuntrattwali: kwalunkwe mudell tal-PFI ghandu jkun zieda mal-paga bażika u d-drittijiet kuntrattwali ta' haddiem, mhux sostitut ghal dawn id-drittijiet;
- (d) ta' natura volontarja għall-impjegati: il-PFI hija mezz li bih l-impjegati huma offruti għażla dwar kif jibbenefikaw minn relazzjoni finanzjarja aktar mill-qrib mal-impjegatur tagħhom; fl-ahhar mill-ahhar din trid tkun fakultattiva għal haddiem individwali biex jagħzel jidholx fiha jew le, iżda trid tkun ukoll disponibbli għall-haddiema kollha, inkluż il-haddiema part-time, tal-kumpanija minghajr diskriminazzjoni sabiex tinkiseb inklużjoni ġenwina;
- (e) negozjati mis-shab soċjali: meta l-prattiki u t-tradizzjonijiet nazzjonali jinkludu s-shab soċjali fil-livell tal-kumpaniji, l-iskemi tal-PFI għandhom jiġu negozjati mis-shab soċjali rilevanti, fuq bażi lokali, kumpanija b'kumpanija jew mifruxa fuq il-kumpanija kollha, sabiex jitfasslu skont il-kundizzjonijiet u ċ-ċirkustanzi speċifiċi tal-kumpanija u l-forza tax-xogħol tagħha; dawn l-iskemi m'għandhomx jiddiskriminaw kontra impjegati talli jappartjenu għal trejdnijiet jew għal kwalunkwe raġuni oħra ta' diskriminazzjoni elenkata fl-Artikolu 10 tat-TFUE;
- (f) informazzjoni ċara: tali informazzjoni trid tingħata lill-impjegati dwar ir-riskji u d-drittijiet marbutin mal-għażla li jidhlu fi skema tal-PFI inkluż kwalunkwe perjodu tal-vestment: id-deċiżjoni li jissiehu fi skema tal-PFI għandha tkun ibbażata fuq il-kunsens informat ta' impjegat, mogħti bl-għarfien sħiħ tad-drittijiet tagħhom, l-obbligi u r-riskji sottostanti kif ukoll l-effetti tat-taxxa meta jissiehu fi skema u l-kundizzjonijiet li japplikaw meta jhallu l-kumpanija jew l-iskema fi kwalunkwe ċirkustanza;
- (g) involviment fil-governanza: impjegatur għandu, skont l-iskema, jistieden haddiem jew haddiema biex ikunu direttament involuti fil-governanza ta' kumpanija; meta dan ikun il-każ, id-drittijiet u r-reponsabbiltajiet għandhom ikunu definiti b'mod ċar u kongunt;
- (h) jekk il-mudell miftiehem ikun il-kondiviżjoni tas-sjeda, tkun preferuta sjeda kollettiva ta' ishma – pereżempju fi trust; f'dan il-mudell, l-ishma għandhom ikunu allokati b'tali mod li ma jiżdidux id-differenzi eżistenti fil-paga;
- (i) huwa imperattiv li tinhareg assigurazzjoni biex tiġi mharsa l-partecipazzjoni tal-haddiem mill-insolvenza tal-kumpanija;
- (j) għandu jkun dejjem ikkunsidrat l-impatt fuq l-ugwaljanza bejn is-sessi meta jintlaħaq ftehim dwar skemi tal-PFI;
- (k) trasparenza: l-informazzjoni dwar is-sitwazzjoni ekonomika tal-kumpanija kkonċernata u l-informazzjoni dwar r-riskji marbuta għandhom ikunu disponibbli għall-haddiema kkonċernati l-hin kollu;

22. Ifakkar li, kif indikat fil-perjodu ta' qabel il-kriżi finanzjarja, il-politiki ta' remunerazzjoni li jinkoraġġixxu mġiba eċċessivament riskjuża mill-impjegati jistgħu jikkompromettu l-amministrazzjoni tajba u effikaċi tal-istituzzjonijiet ta' kreditu, tal-fondi ta' investiment u ta' kumpaniji oħrajn fis-settur finanzjarju;

23. Ihegġeg lis-shab soċjali jkomplu jaħdmu flimkien biex jiżviluppaw opportunitajiet godda u innovattivi għall-PFI fil-livelli rilevanti;

24. Jemmen li, biex tithegġeg il-partecipazzjoni finanzjarja bl-għan li tinholq forma ġdida ta' finanzjament tal-kumpanija u l-impjegati jkunu jistgħu jintrabtu aktar mal-impriza li timpjegahom, l-impjegaturi għandhom jingħataw l-opportunità li joffru lill-impjegati forum ta' sottoskrizzjonijiet tal-kapital azzjonarju jew inkella titoli ta' dejn mahruġa speċifikament (bonds); hu tal-fehma li s-sottoskrizzjonijiet tal-kapital għandhom ikunu esegwiti b'mod volontarju mill-impjegati, li jaġixxu jew bhala individwi jew bhala grupp, kif ukoll mill-kumpanija;

25. Jirrikonixxi li s-suċċessjoni tan-negozju, il-finanzjament addizzjonali, iż-żamma tal-persunal u problemi karatteristiċi oħra tal-SMEs, jistgħu jittaffew minn pjanijiet ta' sjeda ta' ishma tal-impjegati; huwa tal-opinjoni li l-iskemi ta' partecipazzjoni tal-impjegati f'intrapriżi żgħira u mikro jistgħu jiġu kkombinati ma' miżuri tas-suq tax-xogħol, bħall-benefiċċji tal-qgħad, u għalhekk jgħinu biex jiġu riintegrati l-persuni qiegħda;

26. Jinnota li hemm nuqqas ta' informazzjoni u edukazzjoni dwar skemi possibbli ta' partecipazzjoni tal-impjegati, speċjalment fost l-SMEs; jistieden, f'dan ir-rigward, lill-Kummissjoni u lill-Istati Membri biex jorganizzaw aħjar il-kampanji ta' informazzjoni u jinkoraġġixxu t-trasferibbiltà transkonfinali tal-iskemi tal-aħjar Prattika fost l-Istati Membri.

It-Tlieta 14 ta' Jannar 2014

27. Ihegġegħ lill-Istati Membri, f'kooperazzjoni mas-shab soċjali, mal-organizzazzjonijiet tas-sjeda tal-impjegati u mal-Kummissjoni, biex jużaw portali ta' informazzjoni waħdanin eżistenti – one-stop shops – aċċessibbli għall-impjegaturi u l-impjegati, jew jiżviluppaw ohrajn godda, biex jispjegaw il-benefiċċji u l-vantaġġi kif ukoll ir-riskji tal-PFI, l-inċentivi nazzjonali disponibbli u l-mudelli differenti li jeżistu, sabiex jippermettu lill-haddiema u l-impjegaturi jiehdu deċiżjonijiet infurmati dwar l-iskemi tal-PFI u jsibu l-ahjar għażla għal ftehimiet fil-livell ta' kumpanija u jivvalutaw ahjar l-għażliet disponibbli għalihom u l-isfidi li jgħib miegħu dhul fi skema tal-PFI; jissuġġerixxi li dawn il-portali ta' informazzjoni waħdanin għandhom ikunu marbuta jew inkluzi f'korpi kompetenti jew awtoritajiet eżistenti fil-livell nazzjonali;

o

o o

28. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni.
